

सोमवार 19 अक्टूबर, 2020

होस्टल बिल्डिंग पोंड बिल्डिंग स्टूडियो अपार्टमेंट हेल्थ सेंटर विद्यांचल गेस्ट हाउस लर्निंग रिसोर्स सेंटर अभिनंदन भवन तक्षशिला लेक्चर हॉल सेंट्रल वर्कशॉप, कंप्यूटर सेंटर

पहली बार देखिए आईआईटी कैंपस का ड्रोन व्यू। ■ ओपी सोनी

आईआईटी इंदौर में स्पेस टेक्नोलॉजी सेंटर, डिफेंस कोर्स होगा शुरू

आठवां दीक्षांत समारोह आज, 412 छात्रों को मिलेगी डिग्री, संस्थान के नए निर्माणों का उद्घाटन होगा

अनुराग शर्मा | इंदौर

आईआईटी इंदौर में सोमवार को आठवां दीक्षांत समारोह होगा। ज्यादातर कार्यक्रम ऑनलाइन होगा। छात्रों को मैडल और डिग्री संस्थान परिसर में दिए जाएंगे। केंद्रीय शिक्षा मंत्री रमेश पोखरियाल निशंक संस्थान के नए निर्माण कार्यों का उद्घाटन करेंगे। इनमें केंद्रीय विद्यालय, कंप्यूटर और सूचना प्रौद्योगिकी केंद्र, केंद्रीय कार्यशाला, अभिनंदन भवन और तक्षशिला लेक्चर हॉल शामिल हैं। आईआईटी इंदौर देश के अन्य संस्थानों से खास है, क्योंकि नई शिक्षा नीति में जो इंटर डिप्लोमनरी रिसर्च शामिल की गई है, वह यहां 2010 से चल रही है। इसके अलावा यहां एनशियंट इंडियन लैंग्वेज सेंटर और डिफेंस कोर्स भी शुरू किए जाएंगे, जो देश में कहीं नहीं हैं।

डिग्री : समारोह में ये होगा पहली बार

233	बी.टेक
58	एमएससी
57	एमटेक
06	एमएस रिसर्च
58	पीएचडी
412	कुल छात्र

खासियत : एनशियंट इंडियन भाषा केंद्र बनेगा

- सेंटर फॉर फ्यूचरिस्टिक डिफेंस एंड स्पेस टेक्नोलॉजी (सीएफडीएसटी) बनेगा। डीआरडीओ और इसरो सहित डिफेंस और स्पेस के विषयों पर यह सेंटर तकनीकी मदद करेगा। इसके साथ ही आईआईटी डिफेंस कोर्स भी शुरू करेगा।
- एनशियंट इंडियन लैंग्वेज सेंटर बनेगा। यहां पुरातन भारतीय भाषाओं में मौजूद विज्ञान और तकनीक सहित अन्य जानकारीयों को पढ़ाया जाएगा। संस्कृत में भास्कराचार्य की लीलावती कोर्स को मिली सफलता के बाद यह सेंटर खोला जा रहा है।
- केंद्र सरकार की नई शिक्षा नीति में इंटर डिप्लोमनरी रिसर्च यानी एक विषय के छात्र दूसरे विषय का अध्ययन करना अभी लागू किया गया वह इंदौर आईआईटी में 2010 से चल रहा है।